

दोहरे हत्याकांड का पांचवां आरोपी जबलपुर से गिरफ्तार

सिवनी, देशबन्धु। जिले के केवलारी के गोंडी मोहल्ले में 16 मई की रात परासपानी निवासी रूपेश बघेल और अमन बघेल की चाकू से हत्या कर दी गई। पुलिस ने मामले में चार आरोपियों को 20 मई को गिरफ्तार कर लिया था। वहीं फरार पांचवे आरोपी को पुलिस ने आज गुरुवार को गिरफ्तार किया। केवलारी थाना प्रभारी एस. एस. रामटेके ने दोपहर 12 बजे बताया कि घटना के चश्मदीद गवाह की रिपोर्ट के मुताबिक, संकेत ठाकुर, कमल ठाकुर, डाली, कमल ठाकुर की पत्नी और एक अन्य व्यक्ति ने मिलकर दोनों युवकों पर धारदार हथियार से हमला किया। इस हमले में अमन की मौके पर ही मौत हो गई। रूपेश की मृत्यु सिवनी अस्पताल में हुई। एसपी सुनील मेहता के निर्देश पर विशेष टीम का गठन किया गया। पुलिस ने 20 मई को चार आरोपियों को गिरफ्तार किया। इनमें संकेत उर्फ संतु (26), कमल ठाकुर (67), गायत्री (61) और डाली (24) शामिल हैं। सभी को जेल भेज दिया गया। फरार चल रहे पांचवें आरोपी सचिन ठाकुर (27) को जबलपुर से गिरफ्तार किया गया। पूछताछ में उसने अपना जुर्म कबूल कर लिया है।

सार-समाचार

पुण्यतिथि पर रमा अबैडकर को दी श्रद्धांजलि



सौंसर, देशबन्धु। भारतीय संविधान के शिल्पकार डॉ बाबासाहेब आंबेडकर जी की जीवन संगिनी मातोश्री रमाई आंबेडकर की पुण्यतिथि अवसर पर बुद्ध विहार सौंसर में बौद्ध अनुयायियों द्वारा आदरांजलि अर्पित की गई। पूज्यनीय भिक्षु संघ द्वारा तथागत बुद्ध, डॉ बाबासाहेब आंबेडकर जी की प्रतिमा व मातोश्री रमाई आंबेडकर जी के छायाचित्र समक्ष मोमबत्ती प्रज्वलन, पुष्प अर्पण, अभिवादन कर सामुहिक बुद्ध वंदना गई। पूज्यनीय भंते शीलरक्षित व भिक्षु संघ ने रमाई आंबेडकर जी के सेवा,समर्पण,त्याग,बलिदान को याद किया। उपस्थित मातृशक्ति व अनुयायियों को उनके आदर्शों का अनुसरण करने प्रेरित किया। इस अवसर पर भारतीय बौद्ध महासभा, समता सैनिक दल,संविधान बचाओ संघर्ष समिति, बौद्ध अनुयायी बड़ी संख्या में उपस्थित थे।

जायरीनों को हज की यात्रा के लिए दी मुबारकबाद



छपारा, देशबन्धु। हज के लिए मक्का मदीना के सफर में जाने वाले लगभग आधे दर्जन जायरीनों को हज की यात्रा के लिए मुबारकबाद दिया गया 29 मई को 12 बजे हज यात्रा के लिए निकले छपारा के लगभग आधे दर्जन जयरीनों का बस स्टैंड प्रांगण में सैकड़ों लोगों ने मुबारकबाद दिया और सभी ने दुआ किया हज यात्रा मुबारक हो अल्लाह आपकी हज यात्रा को कबूल करें आपको हज की सआदत मुबारक हो अल्लाह आपका सफर आसान बनाएं हज कबूल फरमाए छोटी मस्जिद छपारा के इमाम मोहम्मद शाकिर हुसैन अशार्फी मक्का मदीना हज यात्रा के लिए छपारा से नागपुर के लिए निकले जहां छोटी मस्जिद कमेटी और तमाम शहर के लोगों ने मुबारकबाद दिया कहा हमें भी दुआओं में याद रखना।

विकसित कृषि संकल्प अभियान का शुभारंभ

सिवनी, देशबन्धु। गुरुवार 29 मई को विकसित कृषि संकल्प अभियान का शुभारंभ कार्यक्रम विधायक श्री दिनेश राय, पूर्व जिला पंचायत अध्यक्ष श्रीमती मीना बिसेन के मुख्य आतिथ्य में सम्पन्न हुआ। कार्यक्रम का शुभारंभ अतिथियों ने माँ सरस्वती की पूजा अर्चन से किया। इस अवसर पर जनपद अध्यक्ष छपारा श्री सदन वरकड़े सहित अन्य जनप्रतिनिधियों एवं बड़ी संख्या में कृषक बंधुओं की उपस्थिति रही। कार्यक्रम को संबोधित कर विधायक श्री राय ने कहा कि

कृषि को लाभदायक व्यवसाय के रुप में स्थापित करने की दिशा में सरकार कार्य कर रही हैं। कृषि क्षेत्र में लगातार अनुसंधान से नवीन तकनीकी और उन्नत उपकरणों के क्षेत्र में प्रगति हुई हैं।



उन्होंने कहा कि किसान साथी कृषि वैज्ञानिकों के मार्गदर्शन में उन्नत तकनीकी को कृषि को लाभ का धंधा बनाये। मीना बिसेन ने उपस्थित

किसानों से प्राकृतिक खेती को अपनाने के लिए प्रेरित किया। उन्होंने किसानों को रासायनिक कीटनाशक और उर्वरकों के स्थान पर प्राकृतिक विकल्पों का उपयोग की बात कही। कार्यक्रम में उपसंचालक धुर्वे द्वारा विकसित कृषि संकल्प अभियान की विस्तृत जानकारी दी गई। इसके अतिरिक्त कृषि विज्ञान केंद्र के विषय विशेषज्ञों द्वारा नवीन कृषि तकनीकों की जानकारी कृषकों को दी गई। कार्यक्रम में कृषि सहित विभिन्न विभागों द्वारा स्टीलों के माध्यम से योजना की जानकारी दी गई।

सिवनी, देशबन्धु। जिला प्रशासन एवं स्वास्थ्य विभाग की सजगता से घंसाँर ग्राम बालपुर निवासी जीरोबाई ककोडिया एवं उनकी बच्ची दोनों सुरक्षित हैं। काकोडिया की पहली जांच कराने पर ही उसका ब्लड प्रेशर ज्यादा आने पर स्वास्थ्य विभाग द्वारा लगातार उनकी मॉनिटरिंग की जा रही थी। आठवें महीने के आखिरी में जब महिला उपस्वास्थ्य केंद्र आयी तो जांच के दौरान उसका ब्लड प्रेशर 200/110 था महिला हाईरिस्क की श्रेणी में थी। जिससे उसकी और उसके बच्चे की जान को खतरा हो सकता था। एएनएम एवं सी एच ओ द्वारा समझाईश देने के उपरांत भी महिला व उसके परिजन किसी भी तरह अस्पताल ले जाने को तैयार नहीं थे। परिजनों द्वारा कहा गया कि महिला पर किसी का साया है पहले झाड़ू फूंक कराएंगे फिर देखते हैं। जिसकी सूचना जिला स्वास्थ्य अधिकारी डॉक्टर मनीषा

सिरसाम को प्राप्त होने पर उन्होंने तत्परता से बीएमओ व बीई ई को पुलिस एवं राजस्व विभाग की सहायता लेने हेतु निर्देशित किया गया। पुलिस एवं राजस्व विभाग के समन्वय से सचिव, सरपंच, आंगनवाड़ी कार्यकर्ता, आशा कार्यकर्ता का दल महिला के घर पहुंचे एवं महिला को घर से सीएचसी घंसाँर लाया गया एवं उसका प्राथमिक उपचार देकर तत्काल 108 एंबुलेंस द्वारा जिला चिकित्सालय सिवनी रिफर किया गया जहां उसकी गंभीरता को देखते हुये तत्काल मेडिकल कॉलेज जबलपुर रेफर किया गया ,जहां ब्लड प्रेशर कम होने के पश्चात सीजर द्वारा बेटी ने जन्म लिया जिसका वजन 1.600 ग्राम था। इस कार्य में घंसाँर की स्वास्थ्य टीम के द्वारा तत्परता पूर्वक कार्य किया गया। जिससे वर्तमान में जच्चा बच्चा दोनों स्वस्थ व सुरक्षित हैं।

अकोला में बड़े कचरे के ढेर, पंचायत में लगा रहा ताला

पेयजल सप्लाई की मोटर सुधरवाने हेतु ग्रामीण करते हैं चंदा

गोटेगांव, देशबन्धु। जनपद पंचायत गोटेगांव के अंतर्गत आने वाली ग्राम पंचायत अकोला में स्वच्छता अभियान की ध्वजियां उड़ रही हैं। पंचायत क्षेत्र में जगह-जगह गंदगी के ढेर लगे हुए हैं, जिससे स्थानीय नागरिकों को भारी परेशानियों का सामना करना पड़ रहा है। गांव के सार्वजनिक नल के पास गंदगी का अंबार लगा हुआ है, जिससे यहां का पानी दूषित हो सकता है और ग्रामीणों के स्वास्थ्य पर बुरा प्रभाव पड़ सकता है।

गर्मी में भी सफाई व्यवस्था लचर, ग्रामीणों में आक्रोश – गर्मी के मौसम में भी नल के आसपास कीचड़ और कचरे के ढेर लगे हुए हैं, जिससे बीमारियों के फैलने का खतरा बढ़ गया है। ग्रामीणों का कहना है कि पंचायत द्वारा हर माह सफाई कर्मचारियों के वेतन के नाम पर राशि निकाली जाती है, लेकिन सफाई कार्य होते नजर नहीं आते।

पंचायत भवन में पड़ा ताला – ग्राम पंचायत अकोला का भवन बंद रहता है ग्रामीणों का कहना कि ग्राम पंचायत भवन लगभग 2 माह से बंद है और पंचायत के सरपंच,सचिव या अन्य अधिकारी कभी आते नहीं है और सचिव कभी कभार आते हैं तो यहां वहां बैठ जाते हैं परंतु पंचायत का ताला नहीं खुलता ।



पेयजल मोटर सुधरवाने हेतु ग्रामीण करते हैं चंदा इकट्ठा – नाम न छापने की शर्त पर ग्राम वासियों ने बताया कि गांव में पूर्व के समय घर घर नल लगाए गए थे जिससे ग्रामीणों को सुगमता से जल उपलब्ध हो सके, इस गर्मी के भीषण मौके पर ग्रामीणों को जहां शुद्ध पेयजल की आवश्यकता बनी रहती है, वहीं दूसरी ओर अगर पानी सप्लाई की मोटर खराब हो जाती है तो उसका सुधार करवाने हेतु ग्राम पंचायत की तरफ से कोई मदद नहीं की जाती।

सूचना देने के बाद भी सरपंच सचिव ग्रामीणों की स्थिति को देखना तक जरूरी नहीं समझते हैं,तब परेशान होकर ग्रामवासी सभी मिलकर चंदा कर पैसा इकट्ठा करते हैं तब जाकर उस पेयजल सप्लाई मोटर को दोबारा सुधरवाने का कार्य किया जाता है उसके बाद ही जल सप्लाई चालू हो पाती है।

जनप्रतिनिधियों और अधिकारियों को देना होगा ध्यान – ग्रामीणों का कहना है कि पंचायत में सफाई व्यवस्था को सुधारने के लिए जिम्मेदार अधिकारियों और जनप्रतिनिधियों को जल्द से जल्द ठोस कदम उठाने होंगे। यदि जल्द सुधार नहीं हुआ, तो ग्रामीणों ने उच्च प्रशासनिक अधिकारियों से शिकायत करने और विरोध प्रदर्शन करने की चेतावनी दी है।

भंते वीनाचार्य को रिहा करने सौंपा ज्ञापन श्रद्धा भक्ति के साथ मनाई गई शनि जयंती

सौंसर, देशबन्धु। महाबोधि महाविहार बुद्धगया ब्राम्हणों से मुक्त कराने व भंते वीनाचार्य जी को रिहा करने हेतु बौद्ध समाज बंधुओ द्वारा तहसील मुख्यालय पहुंचकर महामहिम राष्ट्रपति के नाम ज्ञापन सौंपा गया। संविधान बचाओ संघर्ष समिति सौंसर तत्वाधान में मंगलवार को बौद्ध विहार सौंसर में एकत्रित होकर पूज्यनीय भंते शीलरक्षित व भिक्षु संघ की मौजूदगी में समस्त बौद्ध अनुयायियों, तथा सामाजिक संघठनों की ओर से अनुविभागीय अधिकारी के माध्यम से ज्ञापन प्रेषित किया गया।

कहा कि भारत भूमि में बुद्ध का जन्म हुआ हैं तथा भारत देश को पुरे विश्व में बुद्ध की भूमि के कारण सम्मान मिलता हैं, क्योंकि बुद्ध ने सर्वप्रथम सम्पूर्ण विश्व को शांती का मार्ग दिखाया हैं। सम्पूर्ण विश्व बुद्ध की विचारधारा को अपनाता हैं। भारत देश गौतम बुद्ध का आज भी ऋणी हैं, किंतु गौतम बुद्ध का धरोहर जो कि महाबोधि महाविहार बोधगया बिहार राज्य में स्थित हैं, जहा पर सम्पूर्ण विश्व से बौद्ध अनुयायी विचरण करने आते हैं। उक्त महाबोधि महाविहार पर बीटी एक्स के तहत 1949 से ब्राह्मणों ने कब्जा कर रखा हैं। उक्त महाविहार में ब्राह्मण पुरोहितो द्वारा बुद्ध के बताये गये मार्ग के विपरित

कार्य किया जा रहा है, दिनांक 12 मई को ब्राम्हण पुरोहितो द्वारा उक्त महाविहार में पुजा, पाठ, यज्ञ हवन किया गया जिससे सम्पूर्ण बौद्ध अनुयायीयों की भावनाएं आहत हो रही हैं। इसके अतिरिक्त उक्त महाबोधि महाविहार में ब्राम्हणो द्वारा कब्जा किया गया हैं।

ब्राम्हणो का उक्त महाविहार में वर्चस्व



हे जो कि बुद्ध के विचारो के विपरित कार्य कर बुद्ध को बदनाम करने का प्रयास कर रहे हैं। उक्त घटना का बौद्ध भिक्षु भंते विनाचार्य जी द्वारा विरोध करने पर उन्हे बिहार पुलिस द्वारा झुठा मुकदमा दायर कर गिरफ्तार किया गया तथा न्यायिक अभिरक्षा में भेजा गया हैं। भंते विनाचार्य जी को तत्काल रिहा किया जावे तथा उक्त महाबोधि महाविहार को ब्राम्हणो, पुरोहितो के कब्जे से मुक्त कराया जाए।

कांग्रेस की संविधान बचाओ यात्रा आज

सिवनी, देशबन्धु। मध्यप्रदेश कांग्रेस द्वारा संविधान बचाओं और जय हिंद यात्रा निकाली जा रही है, यात्रा में शामिल होने मध्यप्रदेश कांग्रेस कमेटी के प्रदेश प्रभारी हरीश चौधरी, प्रदेश कांग्रेस अध्यक्ष जीतू पटवारी, मध्यप्रदेश कांग्रेस संगठन प्रभारी सुखदेव पांसे, जिला प्रभारी सोहन वाल्मीकि 30 मई 2025 को सिवनी पधार रहे है। सुबह 9 बजे, इंदिरा भवन, जिला कांग्रेस कार्यालय से संविधान बचाओं यात्रा होकर, डॉ. बाबा साहेब अम्बेडकर जी की प्रतिमा स्थल पहुंचेगी, जहां पर बाबा साहेब जी की प्रतिमा पर माल्यार्पण किया जायेगा।

तत्पश्चात समस्त कांग्रेस जन राशि लॉन पहुंचेंगे, जहाँ विधानसभा वार बैठक व्यवस्था की गई है, प्रत्येक विधानसभा के कांग्रेस कार्यकर्ताओं से प्रथक-प्रथक मुलाकात करेंगे, अ.भा.कांग्रेस एवं प्रदेश कांग्रेस नेतृत्व के आदरणीय नेता गणो के आगमन की

समस्त तैयारियां जिला कांग्रेस कमेटी सिवनी द्वारा पूर्ण कर ली गई है।

जिला कांग्रेस कमेटी के अध्यक्ष राजकुमार खुराना ने जिला कांग्रेस, समस्त ब्लॉक कांग्रेस कमेटी, जिले के वरिष्ठ कांग्रेस नेता, समस्त मंडलम, सेक्टर, बुध, बी.एल.ए., मोर्चा संगठन, विभाग, प्रकोष्ठ, जिले के वर्तमान/पूर्व सांसद एवं सांसद प्रत्याशी, विधायक/पूर्व विधायक एवं विधानसभा के कांग्रेस विधायक प्रत्याशी, प्रदेश कांग्रेस प्रतिनिधि एवं पदाधिकारी, जिला पंचायत, जनपद पंचायत, सरपंच, नगरपालिका, नगरपरिषद, कृषि, सहकारिता एवं अन्य सहकारी संस्थाओं के कांग्रेस पक्ष के निर्वाचित जनप्रतिनिधि एवं कांग्रेस कार्यकर्ताओं से अपने साथी सहयोगियों के साथ निर्धारित समय 9 बजे, इंदिरा भवन, कांग्रेस कार्यालय में उपस्थित होकर कार्यक्रम को सफल बनाने हेतु अपील की है।

स्वास्थ्य टीम की सजगता से बचे जच्चा-बच्चा

सिवनी, देशबन्धु। जिला प्रशासन एवं स्वास्थ्य विभाग की सजगता से घंसाँर ग्राम बालपुर निवासी जीरोबाई ककोडिया एवं उनकी बच्ची दोनों सुरक्षित हैं। काकोडिया की पहली जांच कराने पर ही उसका ब्लड प्रेशर ज्यादा आने पर स्वास्थ्य विभाग द्वारा लगातार उनकी मॉनिटरिंग की जा रही थी। आठवें महीने के आखिरी में जब महिला उपस्वास्थ्य केंद्र आयी तो जांच के दौरान उसका ब्लड प्रेशर 200/110 था महिला हाईरिस्क की श्रेणी में थी। जिससे उसकी और उसके बच्चे की जान को खतरा हो सकता था। एएनएम एवं सी एच ओ द्वारा समझाईश देने के उपरांत भी महिला व उसके परिजन किसी भी तरह अस्पताल ले जाने को तैयार नहीं थे। परिजनों द्वारा कहा गया कि महिला पर किसी का साया है पहले झाड़ू फूंक कराएंगे फिर देखते हैं। जिसकी सूचना जिला स्वास्थ्य अधिकारी डॉक्टर मनीषा

सिरसाम को प्राप्त होने पर उन्होंने तत्परता से बीएमओ व बीई ई को पुलिस एवं राजस्व विभाग की सहायता लेने हेतु निर्देशित किया गया।

पुलिस एवं राजस्व विभाग के समन्वय से सचिव, सरपंच, आंगनवाड़ी कार्यकर्ता, आशा कार्यकर्ता का दल महिला के घर पहुंचे एवं महिला को घर से सीएचसी घंसाँर लाया गया एवं उसका प्राथमिक उपचार देकर तत्काल 108 एंबुलेंस द्वारा जिला चिकित्सालय सिवनी रिफर किया गया जहां उसकी गंभीरता को देखते हुये तत्काल मेडिकल कॉलेज जबलपुर रेफर किया गया ,जहां ब्लड प्रेशर कम होने के पश्चात सीजर द्वारा बेटी ने जन्म लिया जिसका वजन 1.600 ग्राम था।

इस कार्य में घंसाँर की स्वास्थ्य टीम के द्वारा तत्परता पूर्वक कार्य किया गया। जिससे वर्तमान में जच्चा बच्चा दोनों स्वस्थ व सुरक्षित हैं।

नगर पालिका उठवाए सड़क से कचरा

गोटे गांव, देशबन्धु। नगर के मुख्य बाजार के दुकानदार इस समय में नगर पालिका की कचरा गाड़ी और नुमाईदों से अच्छा खासा परेशान हो रहे हैं। नित नए कानून और नियम बनाने वाली नगर पालिका को नगर के दुकानदारों की कोई सुध नहीं है जबकि टैंक्स मैं न बाजार के दुकानदार और नगर की जनता भी देती है।

कचरा फेंकने के कई नियम नगरपालिका के आकाओं ने बना दिए, लेकिन व्यापारियों और आम नागरिकों का ध्यान नहीं रखा कि कचरा कहाँ डालें। कानून के अनुसार नालियों में नालों में कचरा न डालें नहीं तो जुर्माना देना होगा।

ऐसा अनाउंसमेंट भी पालिका द्वारा सर्वसाधारण के लिए करवाया गया हैं अब से दो वर्ष पहले नगर पालिका की एक व्यवस्था अच्छी थी कि रात्रि में कचरा की गाड़ी आती रही और मुख्य बाजार के व्यापारी उस गाड़ी में घरेलू और दुकान का कचरा संग्रहण करके डाल देते थे परंतु अब लगभग 2 वर्ष से अधिक समय से उक्त गाड़ियों का आना बंद है। इससे व्यापारियों की मुसीबत बढ़ गई है लिहाजा प्रशासन इस ओर ध्यान देकर नगर के वाशिंदों और व्यापारियों को राहत पहुंचाएं।अब जबकि कचरे को फेंकने पर जुर्माना लगाने की बात पालिका कर रही है।

शांति बनी रहे इस प्रकार की में आकांक्षा करता हूँ।

सिवनी विधायक ने कार्यक्रम का मुख्य आतिथ्य करते हुये कार्यक्रम की अध्यक्ष मीना बिसेन भाजपा जिला अध्यक्ष के साथ शनिधाम में दस लाख रुपये विधायक निधि से निर्मित सामुदायिक भवन रैन बसेरा एवं शनिधाम पहुंच मार्ग तोरण द्वार का लोकार्पण करते हुये सौंदर्यीकरण एवं विद्युतीकरण के लिये दस लाख रुपये की राशि प्रदान करने की घोषणा की तथा मध्यप्रदेश टुरिज्म को सौंदर्यीकरण प्रस्ताव भेजने की बात कही। सिवनी विधायक राय ने अपनी ओर से भंडार समिति को 501 थाली एवं 501 रत्नास भेंट करते हुये कहा कि मंदिर परिसर में डिस्पोजल का उपयोग प्रतिबंधित कर परिसर के पर्यावरण को सुरक्षित किया जाये।

शनिधाम ट्रस्ट के उपाध्यक्ष संतोष अग्रवाल ने शनिधाम में शनि जयंती पर आयोजित मंचीय कार्यक्रम में कार्ययोजना से संबंधित प्रस्तावना प्रस्तुत की तथा जानकारी दी की भाजपा जिला अध्यक्ष श्रीमती मीना बिसेन द्वारा जिला पंचायत अध्यक्ष रहते हुये गर्भगृह के लिये तीन लाख रुपये की राशि प्रदान की गयी थी। श्री अग्रवाल ने बताया कि शनिनी विधायक सहित अन्य जनप्रतिनिधियों द्वारा मंदिर समिति को परिसर को विकसित करने के लिये भरपूर सहयोग दिया गया है।

दैनिक राशिफल

शुक्रवार 30 मई 2025 का पंचांग विक्रम संवत् 2082, शक संवत् 1947 हिजरी 1446। जेष्ठ शुक्ल पक्ष की चतुर्थी नवग्र-पुनर्वसु।

मेघ – आज आपको मन बेचैन रहेगा। किसी बात को लेकर कुछ ज्यादा ही इमोशनल रहेंगे। आज किसी के साथ वाद-विवाद में न उतरें। स्वजनों, स्नेहीजनों के साथ विवाद हो सकता है।

वृषभ – आर्थिक कामों में आज कोई अड़चन आ सकती है। मित्रों और रिश्तेदारों के मिलने से मन खुश रहेगा। व्यापार में भागीदारी के काम में आपको लाभ मिलेगा।

मिथुन – आपके दिन का आरंभ शारीरिक और मानसिक स्वस्थता से होगा। आप खुश रहेंगे। परिजन और मित्रों के साथ आनंदपूर्वक समय गुजारेंगे। (क-125-678)

कर्क – आज आपके धन की आय कम और व्यय अधिक होगा। आंखों के दर्द रह सकता है। मानसिक चिंता भी रहेगी। वाणी में संयम बनाए रखें। किसी बात को लेकर उलझन में रह सकते हैं।

सिंह – आज आपके मन में क्रोध और आवेश की भावना रहेगी। लोगों के साथ संभलकर बातचीत करें। स्वास्थ्य की दृष्टि से आज का दिन शुभ नहीं है। मन में चिंता रहेगी।

कन्या – आपको आज की सुबह आनंदप्रद और लाभप्रद रहेगी। व्यवसाय में लाभ होगा। सामाजिक क्षेत्र में आपको प्रशंसा होगी। उधार दिए पैसे वापस आ सकते हैं।

तुला – आज आपको शारीरिक और मानसिक सुख अच्छा रहेगा। व्यापार में आप उत्साहपूर्वक काम करेंगे। पदोन्नति होगी। सरकारी काम आसानी से पूरे होंगे।

वृश्चिक – आज विरोधियों और प्रतिस्पर्धियों के साथ वाद-विवाद में न पड़ें। व्यवसाय में परिस्थिति अनुकूल नहीं होगी। संतान के साथ मतभेद हो सकता है।

धनु – आज आपको हर मामलों में सावधान होना पड़ेगा। क्रोध करने से हानि होने की आशंका बनी रहेगी। शारीरिक अस्वस्थता रह सकती है।

मकर – आज अपने प्रिय दोस्तों या रिश्तेदारों के साथ घूमने-फिरने का मन करेगा। वाहन-सुख मिलेगा तथा मान-सम्मान भी मिलेगा। दोपहर के बाद आपका शारीरिक और मानसिक स्वास्थ्य बिगड़ेगा।

कुंभ – आज आपको काम में सफलता मिलेगा। इससे आपका यश बढ़ेगा। शारीरिक और मानसिक स्वास्थ्य अच्छा रहेगा। सामाजिकरूप से मान-प्रतिष्ठा में वृद्धि होगी।

मीन – आज का दिन अच्छी तरह से गुजरेगा। कला के क्षेत्र में आपकी अभिरुचि बढ़ेगी। मित्रों से हुई मुलाकात आनंद देगी। दोस्तों या रिश्तेदारों से कोई उपहार मिल सकता है। (म-789-378)

2,7,5,0-28,78,53,09,14,39,88,38